



പതിനാലാം കേരള നിയമസഭ

**സബ്ജക്ട് കമ്മിറ്റി IV
(വ്യവസായവും ധാതുക്കളും)**

**2018-2019 സാമ്പത്തിക വർഷത്തെ ധനാഭ്യർത്ഥനകളുടെ
പരിശോധന സംബന്ധിച്ച മൂന്നാമത് റിപ്പോർട്ടിലുള്ള
ആക്ഷൻ ടെക്കൺ റിപ്പോർട്ട്**

**[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച
ചട്ടങ്ങളിലെ ചട്ടം 236(5) പ്രകാരമുള്ളത്]**

2019 ജൂലൈ 1-ാം തീയതി സമർപ്പിച്ചത്

**കേരള നിയമസഭാ സെക്രട്ടേറിയറ്റ്
തിരുവനന്തപുരം
2019**

പതിനാലാം കേരള നിയമസഭ

**സബ്ജക്ട് കമ്മിറ്റി IV
(വ്യവസായവും ധാതുക്കളും)**

**2018-2019 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന
സംബന്ധിച്ച മൂന്നാമത് റിപ്പോർട്ടിന്മേലുള്ള
ആക്ഷൻ ടേക്കൺ റിപ്പോർട്ട്**

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച
ചട്ടങ്ങളിലെ ചട്ടം 236(5) പ്രകാരമുള്ളത്]

ഉള്ളടക്കം

പേജ്

സമിതിയുടെ ഘടന

.. v

അവതാരിക

.. vii

റിപ്പോർട്ട്

.. 1

സബ്ജക്ട് കമ്മിറ്റി IV
(വ്യവസായവും ധാതുക്കളും)
(2019-2021)

ഘടന

ചെയർമാൻ:

ശ്രീ. ഇ. പി. ജയരാജൻ,
വ്യവസായവും സ്റ്റോർട്സും യുവജനകാര്യവും വകുപ്പുമന്ത്രി.

എക്സിക്യൂട്ടീവ് ഓഫീസേഴ്സുമാരും അംഗങ്ങളും:

ഡോ. ടി. എം. തോമസ് ഐസക്,
ധനകാര്യവും കയറ്റും വകുപ്പുമന്ത്രി.

ശ്രീമതി ജെ. മേഴ്സി ജോർജ്ജ്,
മത്സ്യബന്ധനവും ഹാർബർ എഞ്ചിനീയറിംഗും
കുടുംബശ്രീ വ്യവസായവും വകുപ്പുമന്ത്രി.

അംഗങ്ങൾ:

ശ്രീ. ആന്റണി ജോൺ
പ്രൊഫ. കെ. യു. അരുണൻ
ശ്രീ. സി. ദിവാകരൻ
ശ്രീ. വി. കെ. ഇബ്രാഹിം കുഞ്ഞു
ശ്രീ. കെ. ബി. ഗണേഷ് കുമാർ
ശ്രീ. സി. കൃഷ്ണൻ
ശ്രീ. എൻ. വിജയൻ പിള്ള

നിയമസഭാ സെക്രട്ടേറിയറ്റ്:

ശ്രീ. സി. ജോസ്, സെക്രട്ടറി-ഇൻ-ചാർജ്
ശ്രീ. പി. ബി. സുരേഷ്കുമാർ, ജോയിന്റ് സെക്രട്ടറി
ശ്രീ. ജി. ഹരീഷ്, ഡെപ്യൂട്ടി സെക്രട്ടറി
ശ്രീമതി രജി ഡി. ഒ., അണ്ടർ സെക്രട്ടറി.

അവതാരിക

വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ 2018-2019 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിന്മേലുള്ള ആക്ഷൻ ടേക്കൺ റിപ്പോർട്ട് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 236(5) പ്രകാരം സമിതി ചെയർമാനായ ഞാൻ സമർപ്പിക്കുന്നു.

2018-2019-ലെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് 2018 ഫെബ്രുവരി 26-ാം തീയതി സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിലെ ശിപാർശകളിന്മേൽ സർക്കാരിൽ നിന്നും ലഭിച്ച ആക്ഷൻ ടേക്കൺ സ്റ്റേറ്റ്മെന്റുകൾ 13-5-2019, 27-6-2019 എന്നീ തീയതികളിൽ ചേർന്ന സമിതി യോഗത്തിൽ പരിഗണിക്കുകയും അംഗീകരിക്കുകയും ചെയ്തിരുന്നു.

2019 ജൂൺ 27-ന് ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2019 ജൂൺ 27.

ഇ. പി. ജയരാജൻ,
ചെയർമാൻ,
സബ്ജക്ട് കമ്മിറ്റി IV.

റിപ്പോർട്ട്

വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ 2018-2019 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികൾ അടങ്ങുന്നതാണ് ഈ റിപ്പോർട്ട്.

സബ്ജക്ട് കമ്മിറ്റി IV-ന്റെ 2018-2019 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ടിൽ വ്യവസായ വകുപ്പിനെ സംബന്ധിക്കുന്ന 61 ശിപാർശകളാണ് ഉണ്ടായിരുന്നത്. പ്രസ്തുത ശിപാർശകളിന്മേൽ വ്യവസായ വകുപ്പിൽ നിന്നും ലഭിച്ച നടപടി പത്രികകൾ 13-5-2019, 27-6-2019 എന്നീ തീയതികളിലെ യോഗങ്ങളിൽ സമിതി പരിഗണിക്കുകയും അംഗീകരിക്കുകയും ചെയ്തു.

2018-2019-ലെ മൂന്നാമത് റിപ്പോർട്ടിലെ ശിപാർശകളും ശിപാർശകളിന്മേൽ സർക്കാരിൽ നിന്ന് ലഭിച്ച മറുപടികളും അദ്ധ്യായം I ആയും മറുപടി ലഭിക്കാനുള്ള ശിപാർശകളെ സംബന്ധിച്ച വിവരം അദ്ധ്യായം II ആയും ചേർത്തിരിക്കുന്നു.

അദ്ധ്യായം I

2018-2019-ലെ മൂന്നാമത് റിപ്പോർട്ടിലെ ശിപാർശകളും ശിപാർശകളിന്മേൽ സർക്കാരിൽ നിന്നും ലഭിച്ച മറുപടികളും

ശിപാർശ

2851-00-004-99—വാണിജ്യ വികസനം

ബഡ്ജറ്റ് വിഹിതം : 440 ലക്ഷം രൂപ (പ്ലാൻ)

വാണിജ്യ മേഖലയുടെ വളർച്ചയ്ക്ക് പ്രേരക ശക്തിയായി പ്രവർത്തിച്ച് തൊഴിൽ അവസരങ്ങൾ വർദ്ധിപ്പിച്ചും സാമ്പത്തിക പ്രവർത്തനങ്ങൾ ത്വരിതപ്പെടുത്തിയും സർക്കാരിന്റെ നികുതി വരുമാനം മെച്ചപ്പെടുത്താമെന്ന് സമിതി അഭിപ്രായപ്പെടുന്നു. വാണിജ്യ വികസനം എന്ന ലക്ഷ്യം മുൻനിർത്തി പുതിയ പദ്ധതികൾ നടപ്പിലാക്കേണ്ട സാഹചര്യത്തിൽ പ്രസ്തുത ആവശ്യത്തിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ 160 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 1)

സ്വീകരിച്ച നടപടി

വാണിജ്യ വികസനത്തിനായി തയ്യാറാക്കിയ പുതിയ പദ്ധതികൾക്ക് അധികമായി തുക വകയിരുത്തണം എന്ന ശിപാർശ തൽക്കാലം മാറ്റിവെക്കാൻ ധനകാര്യവകുപ്പ് നിർദ്ദേശിക്കുകയുണ്ടായി. ഈ സാമ്പത്തിക വർഷത്തിൽ അവശേഷിക്കുന്ന സമയ പരിധിക്കുള്ളിൽ ഇവ നടപ്പിലാക്കണമിന്ന് പ്രയാസം നേരിടുന്നതിനാൽ അടുത്ത സാമ്പത്തിക വർഷത്തിൽ നടപ്പാക്കാവുന്നതാണ്.

ശിപാർശ

2851-00-106-95—വ്യാപാര പ്രദർശനമുൾപ്പെടെയുള്ള പരസ്യവും പ്രചാരണവും

ബഡ്ജറ്റ് വിഹിതം : 970 ലക്ഷം രൂപ (പ്ലാൻ)

കയർ മേഖലയുടെ സമഗ്ര വികസനത്തിനായി ആഭ്യന്തര, അന്തർദ്ദേശീയ മേളകൾ സംഘടിപ്പിക്കുന്നതിനും അതുവഴി കയർ ഉല്പന്നങ്ങൾക്ക് വിപണി കണ്ടെത്തുന്നതിനും പരസ്യ പ്രചാരണങ്ങൾ നടത്തുന്നതിനും മറ്റ് സംസ്ഥാനങ്ങളിൽ 500 വിപണന കേന്ദ്രങ്ങൾ ആരംഭിക്കുന്നതിനുമായി ആവിഷ്കരിച്ച പദ്ധതി നടപ്പാക്കുന്നതിന് അധിക തുക ആവശ്യമുള്ളതായി സമിതി വിലയിരുത്തുന്നു. പ്രസ്തുത ആവശ്യത്തിനായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ 500 ലക്ഷം രൂപ മേൽ ശീർഷകത്തിൽ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 19)

സ്വീകരിച്ച നടപടി

അധിക തുക അനുവദിച്ചിട്ടില്ല.

ശിപാർശ

2851-00-106-93—ക്ഷേമ നടപടികൾ - കയർ തൊഴിലാളി പെൻഷൻ

ബഡ്ജറ്റ് വിഹിതം : 8412 ലക്ഷം രൂപ (നോൺ പ്ലാൻ)

കയർ തൊഴിലാളി പെൻഷൻ, മാച്ചിംഗ് ഗ്രാന്റ്, മറ്റു ക്ഷേമപദ്ധതികൾ ഇവ നടപ്പിലാക്കാൻ കേരള കയർ തൊഴിലാളി ക്ഷേമനിധി ബോർഡിന് നൽകുന്ന വിഹിതം 2011-12 വരെ പ്ലാൻ ഇനത്തിലാണ് വകയിരുത്തിയിരുന്നതെന്നും 2012-13 മുതൽ പ്രസ്തുത തുക നോൺ പ്ലാൻ ഇനത്തിലാണ് വകയിരുത്തുന്നതെന്നും ഇത് പ്രതിമാസം 1000 രൂപ വീതം പെൻഷൻ, കുടുംബ പെൻഷൻ, മാച്ചിംഗ് ഗ്രാന്റ്, കുടിശ്ശിക, വിരമിക്കൽ ആനുകൂല്യം എന്നിവ നൽകാനും മറ്റു ക്ഷേമ പദ്ധതികൾ നടപ്പാക്കാനും ഉപയോഗിക്കുന്നുണ്ടെന്നും നടപ്പ് സാമ്പത്തിക വർഷം ഇതിനായി വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ 963 ലക്ഷം രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 20)

സ്വീകരിച്ച നടപടി

2018-19 സാമ്പത്തിക വർഷത്തിൽ 8412 ലക്ഷം രൂപയായിരുന്നു ബഡ്ജറ്റ് വിഹിതം. തുടർന്ന് 2817 ലക്ഷം രൂപ കൂടി അധികമായി പെൻഷൻ, വിരമിക്കൽ ആനുകൂല്യം, മാച്ചിംഗ് ഗ്രാന്റ് ഇനങ്ങളിൽ അനുവദിച്ചിട്ടുള്ളത് പൂർണ്ണമായും ക്ഷേമനിധി ബോർഡ് വഴി ഗുണഭോക്താക്കൾക്ക് വിതരണം ചെയ്തിട്ടുണ്ട്.

ശിപാർശ

2851-00-106-92-02—വിപണന വികസന പദ്ധതി (50% കേന്ദ്ര സഹായ പദ്ധതി)-
സംസ്ഥാന വിഹിതം

ബഡ്ജറ്റ് വിഹിതം : 800 ലക്ഷം രൂപ (പ്ലാൻ)

ഭാരത സർക്കാർ നൽകുന്ന ധനസഹായത്തിന്റെ സമാന സഹായമായി വിപണന വികസന പദ്ധതി (എം.ഡി.എ.)യുടെ 50% സംസ്ഥാനം വഹിക്കുന്നതിനും പ്രചാരണം, നവീകരണം, ഗോഡൗണുകളുടെ പുനരുദ്ധാരണം, വിപണിയെക്കുറിച്ചുള്ള പഠനം, ഡിസ്കൗണ്ട് നൽകൽ എന്നിവ ഉൾപ്പെടെ നൂതന വിപണന തന്ത്രങ്ങൾ, ഇ-കൊമേഴ്സ് സൗകര്യങ്ങളുടെ ആരംഭം കുറിക്കൽ, ഡിസൈൻ സൗകര്യങ്ങളുടെ നവീകരണം എന്നിവയ്ക്ക് ഭാരത സർക്കാരിന്റെ നിബന്ധനകൾക്ക് വിധേയമായി കേന്ദ്ര വിഹിതവും ചേർത്ത് വിപണി വികസന സഹായ പദ്ധതി മാർഗ്ഗ നിർദ്ദേശങ്ങൾ അനുസരിച്ച് പദ്ധതി വിഹിതം ഉപയോഗിക്കാവുന്നതാണെന്ന് സമിതി വിലയിരുത്തുന്നു. പ്രസ്തുത പദ്ധതിക്കായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ 700 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 21)

സ്വീകരിച്ച നടപടി

അധിക തുക അനുവദിച്ചിട്ടില്ല.

ശിപാർശ

2851-00-106-67—കയർ ജിയോ ടെക്സ്റ്റൈൽസ് വികസനത്തിനും വിപണനത്തിനും ഉള്ള
സഹായം

ബഡ്ജറ്റ് വിഹിതം : 100 ലക്ഷം രൂപ (പ്ലാൻ)

കയർ കേരള 2017-ൽ മണ്ണ്, ജല സംരക്ഷണ പ്രവർത്തനങ്ങൾക്കായി എം.ജി.എൻ.ആർ.ഇ.ജി.എസ്.-ന്റെ പദ്ധതികളിൽ കയർ ഭൂവസ്ത്ര പദ്ധതിയുടെ ധാരണാപത്രം ഒപ്പുവച്ചത് പഞ്ചായത്ത് തലത്തിൽ നടപ്പിലാക്കുന്നതിനായി അധിക തുക ആവശ്യമാണെന്ന് സമിതി വിലയിരുത്തുന്നു. ആയതിനാൽ പ്രസ്തുത ആവശ്യത്തിനായി 200 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 22)

സ്വീകരിച്ച നടപടി

അധിക തുക അനുവദിച്ചിട്ടില്ല.

ശിപാർശ

2851-00-106-54—ഉല്ലാസനത്തിനും വിപണനത്തിനുമുള്ള പ്രോത്സാഹനം

ബഡ്ജറ്റ് വിഹിതം : 400 ലക്ഷം രൂപ (പ്ലാൻ)

കയർ മേഖലയിൽ 303.56114 ലക്ഷം രൂപയ്ക്കുള്ള ധനസഹായത്തിനായുള്ള അപേക്ഷകൾ കിടപ്പിടങ്ങളുടെ ഉല്ലാസനത്തിനും വിപണനത്തിനുമുള്ള പ്രോത്സാഹനത്തിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ 400 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 23)

സ്വീകരിച്ച നടപടി

ഈ ശീർഷകത്തിൽ 500 ലക്ഷം രൂപ അധികമായി അനുവദിച്ചിട്ടുണ്ട്.

ശിപാർശ

2851-00-106-35—കയർ മേഖലയ്ക്കുള്ള അപ്പക്സ് ബോഡി

ബഡ്ജറ്റ് വിഹിതം : ഇല്ല (പ്ലാൻ)

സർക്കാർ പ്രോജക്ടുകളുടെ സമിതികൾ രൂപീകരിച്ച് ഉത്തരവായ സാഹചര്യത്തിൽ സമിതികളുടെ പ്രവർത്തനം സുഗമമായി നടത്തുന്നതിന് ഈ പദ്ധതിയിൽ നിന്നും ഫണ്ട് വിനിയോഗിക്കുന്നതാണെന്നും കയർ കമ്മീഷൻ റിപ്പോർട്ട് നടപ്പിലാക്കുകയും പുരോഗതി വിലയിരുത്തുകയും ചെയ്യുന്ന ഒരു മോണിറ്ററിംഗ് സംവിധാനമായും പരാതി പരിഹാര സംവിധാനമായും ഈ സമിതി പ്രവർത്തിക്കുന്നുണ്ടെന്നും സമിതി വിലയിരുത്തുന്നു. പ്രോജക്ടുകളുടെ സമിതികളുടെ സുഗമമായ നടത്തിപ്പിന് തുകയൊന്നും വകയിരുത്തിയിട്ടില്ലാത്തതിനാൽ മേൽ ശീർഷകത്തിൽ 50 ലക്ഷം രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 24)

സ്വീകരിച്ച നടപടി

ജി.ഒ.(ആർടി) നമ്പർ 2043/2019/ഫിൻ, തീയതി 19-3-2019 സർക്കാർ ഉത്തരവിന്റെ അടിസ്ഥാനത്തിൽ അപ്പക്സ് ബോഡി ഫോർ കയർ-ന്റെ പ്രവർത്തനങ്ങൾക്കായി 2851-00-106-35 അപ്പക്സ് ബോഡി ഫോർ കയർ എന്ന ശീർഷകത്തിൽ 25 ലക്ഷം രൂപ അനുവദിച്ചിട്ടുണ്ട്.

ശിപാർശ

2851-00-106-34—വില വ്യതിയാന നിധി

ബഡ്ജറ്റ് വിഹിതം : 4500 ലക്ഷം രൂപ (പ്ലാൻ)

കയർഫെഡ് ഏജൻസി കെട്ടിപ്പിടിക്കുന്നതിനാലും കയർ ഭൂവസ്ത്ര സംഭരിക്കുന്നതിന് കയർ കോർപ്പറേഷൻ, കയർഫെഡ്, ഫോംബിൽ എന്നിവയ്ക്ക് പ്രവർത്തന മൂലധനം ആവശ്യമുള്ളതിനാലും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ മേൽ ശീർഷകത്തിൽ 2500 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 25)

സ്വീകരിച്ച നടപടി

5-1-2019-ലെ ജി.ഒ.(ആർ.റ്റി) നം.69/2019/ധന പ്രകാരം അധികമായി 1700 ലക്ഷം രൂപ അനുവദിച്ചിരുന്നു. 2018-19 സാമ്പത്തിക വർഷത്തിൽ 2851-00-106-34 എന്ന ശീർഷകത്തിൽ വകയിരുത്തിയിരുന്ന 4500 ലക്ഷം രൂപ ഉൾപ്പെടെ ആകെ ലഭിച്ച 6200 ലക്ഷം രൂപയിൽ, 5941.85685 ലക്ഷം രൂപ കയർഫെഡിനും കയർ കോർപ്പറേഷനുമായി നൽകി.

ശിപാർശ

2851-00-106-26—കയർ ഉൽപ്പാദിപ്പിക്കുന്ന സംഘങ്ങളുടെ പുനഃസംഘടനയും മാനേജീരിയൽ സബ്സിഡിയും

ബഡ്ജറ്റ് വിഹിതം : ഇല്ല (പ്ലാൻ)

സർക്കാരിന്റെ വികസന പദ്ധതികൾ കയർ മേഖലയിൽ ഫലപ്രദമായി നടപ്പാക്കുന്നതിനും അതിലൂടെ സംഘങ്ങളെ സ്വയം പര്യാപ്തതയിൽ എത്തിക്കുന്നതിനും മാനേജീരിയൽ സബ്സിഡി നൽകിക്കൊണ്ടും കയർ വ്യവസായ സഹകരണ സംഘങ്ങളുടെ പ്രവർത്തനം മെച്ചപ്പെടുത്തുന്നതിനും കൂടുതൽ പേർക്ക് തൊഴിൽ നൽകുന്നതിനും ധനകാര്യ സ്ഥാപനങ്ങളിൽ നിന്നും വായ്പ എടുത്ത് ആധുനികവൽക്കരണം നടത്തുന്നതിനും കയർ കോ-ഓപ്പറേറ്റീവ് സൊസൈറ്റി സപ്പോർട്ട് സ്കീം പ്രകാരം ഫണ്ട് നൽകിക്കൊണ്ടും നടപ്പാക്കുന്ന ഈ പദ്ധതിയ്ക്ക് ബഡ്ജറ്റിൽ തുക വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ 500 ലക്ഷം രൂപ അധികമായി അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 26)

സീകരിച്ച നടപടി

അധിക തുക അനുവദിച്ചിട്ടില്ല.

2851-00-106-62 (പി) നിയന്ത്രിത യന്ത്രവൽക്കരണം ശീർഷകത്തിന്റെ വിശദീകരണക്കുറിപ്പിൽ (write up) കയർ കോ-ഓപ്പറേറ്റീവ് സപ്പോർട്ട് സ്കീം മാനേജിരിയൽ സബ്സിഡി എന്നിവ ഉൾപ്പെടുത്തിയിട്ടുണ്ടായിരുന്നതിനാൽ ലഭ്യമായ അപേക്ഷകൾ പരിശോധിച്ച് 420 സംഘങ്ങൾക്കായി 251.90 ലക്ഷം രൂപ അനുവദിച്ചു നൽകിയിട്ടുണ്ട്.

ശിപാർശ

4851-00-106-98—കയർ ഡയറക്ടറേറ്റിനുള്ള പുതിയ കെട്ടിട നിർമ്മിതി

ബഡ്ജറ്റ് വിഹിതം : ഇല്ല (പ്ലാൻ)

കയർ വികസന വകുപ്പിന് കീഴിൽ 14 ജില്ലകളിൽ 10 പ്രോജക്ട് ഓഫീസുകളും 42 സർക്കിളുകളും പ്രവർത്തിക്കുന്നുണ്ടെന്നും ഇവയിൽ മിക്ക ഓഫീസ് കെട്ടിടങ്ങളും വളരെയധികം പഴക്കം ചെന്നതും അടിയന്തരമായി നവീകരണം നടത്തേണ്ടതുമാണെന്നും സമിതി മനസ്സിലാക്കുന്നു. പ്രസ്തുത ആവശ്യത്തിനായി ബജറ്റിൽ തുക വകയിരുത്തിയിട്ടില്ലാത്ത സാഹചര്യത്തിൽ മേൽ ശീർഷകത്തിൽ 100 ലക്ഷം രൂപ അനുവദിക്കണമെന്ന് സമിതി ശിപാർശ ചെയ്യുന്നു.

(ഖണ്ഡിക 32)

സീകരിച്ച നടപടി

തുക അനുവദിച്ചിട്ടില്ല.

അദ്ധ്യായം II

2018-2019-ലെ മൂന്നാമത് റിപ്പോർട്ടിലെ ശിപാർശകളിന്മേൽ സർക്കാർ സീകരിച്ച നടപടി സ്റ്റേറ്റ് മെന്റുകൾ ലഭിച്ചിട്ടില്ലാത്ത ഖണ്ഡികകൾ

വകുപ്പ്	ഖണ്ഡിക നമ്പർ
വ്യവസായം	2-18, 27-31, 33-61

തിരുവനന്തപുരം,
2019 ജൂൺ 27.

ഇ. പി. ജയരാജൻ,
ചെയർമാൻ,
സബ്ജക്ട് കമ്മിറ്റി IV.

കേരള നിയമസഭാ സെക്രട്ടേറിയറ്റ്
2019

കേരള നിയമസഭാ പ്രിന്റിംഗ് പ്രസ്സ്.